



Press Release

PR 182722

14.12.2018

STQARRIJA MILL-UFFIĊĊJU TAL-ISPEAKER

Ftuh ta' wirja artistika b'riżq id-Dar tal-Providenza fil-Parlament ta' Malta

L-Ispeaker Anġlu Farrugia inawgura wirja artistika b'riżq id-Dar tal-Providenza li qed tittellgħa fil-Parlament ta' Malta. L-Ispeaker Farrugia fahhar lill-fundatur tad-Dar tal-Providenza, il-Monsinjur Dun Mikiel Azzopardi, li ddedika l-ħidma pastorali tiegħu għall-kura tal-morda. Dun Mikiel Azzopardi kien jgħallem u jfarrag lill-morda u lil qrabathom, filwaqt li kien għaraf li fi żmien l-persuni b'diżabilità kienu jithallew lura saħansitra maqfulin biex ma jiltaqgħu ma' ħadd. Konsegwentament beda kampanja biex il-Maltin u l-Għawdxin jifhmu l-bżonn li jgħinu lil dawk li waqgħu lura fis-soċjetà u kien jishaq li l-persuni b'diżabilità għandhom jiksbu r-rispett li jixraqilhom u li jkun meġjuna halli jgħixu hajja dinjituza.

L-Ispeaker qal li l-istorja tad-Dar tal-Providenza hi hajja u għalkemm hi grajja ta' 53 sena, hi wkoll esperjenza tagħna bhala nazzjon. "Din hi esperjenza attwali għax żammejna din il-grajja hajja. Dan għaliex il-poplu Malti u Għawdxin għandu qalb sensitiva għall-bżonnijiet ta' dawk li jehtiegu l-għajnuna. Din il-kuxjenza favur is-solidarjetà soċjali tikber u tissaħħaħ dment li lkoll inżommu d-Dar tal-Providenza bhala esperjenza ta' hajjitna li permezz tagħha ngħinu lill-persuni b'diżabilità jgħixu b'dinjità", żied l-Ispeaker.

Il-wirja artistika b'riżq id-Dar tal-Providenza se ddum miftuħa sal-20 ta' Diċembru 2018. Il-pubbliku jista' jżur din il-wirja matul il-gimgha bejn id-disgħa ta' filgħodu u t-tmienja ta' filgħaxija. Nhar il-Hamis, 20 ta' Diċembru 2018, l-opri tal-arti se jinbiegħu permezz ta' rkant fid-dahla tal-Parlament ta' Malta.